

श्री.ओंकार ईश्वर आवटे, ग्रामसेवक,
ग्रामपंचायत- चांदे खुर्द, ता.कर्जत
यांना ग्रामसेवक या पदावरून तात्पुरते
दुर करणे बाबत.

जिल्हा परिषद अहमदनगर
सामान्य प्रशासन विभाग- २
जिल्हा परिषद आदेश क्रमांक- साप्रवि-२/ग्राप-३/३७५ /२०२३
दिनांक-२२/०४/२०२३

वाचा :- १. पोलीस निरीक्षक, लाचलुचपत प्रतिबंधक विभाग, अहमदनगर यांचेकडील पत्र
क्र.सी.असीबी/गुरनं.९२/अहमदनगर/९०८/२०२३, दिनांक- १२/०४/२०२३
२. पोलीस उप अधिक्षक, लाचलुचपत प्रतिबंधक विभाग, अहमदनगर यांचेकडील
पत्र क्र.ला.प्र.वि/अहमदनगर/९६२/२०२३, दिनांक- १८/०४/२०२३

संदर्भ क्र.१ नुसार, पोलीस निरीक्षक, लाचलुचपत प्रतिबंधक विभाग,
अहमदनगर यांनी श्री.ओंकार ईश्वर आवटे, ग्रामसेवक, ग्रामपंचायत- चांदे खुर्द, ता.कर्जत
यांचे विरुद्ध लाचलुचपत प्रतिबंधक कायदयाखाली दिनांक- ११/४/२०२३ रोजी गुन्हा
दाखल केलेबाबत कळविले आहे.

महाराष्ट्र जिल्हा परिषदा जिल्हा सेवा (शिस्त व अपील) नियम, १९६४
मधील नियम ३- पदावरून तात्पुरते दुर करणे- पोट नियम (१) (ब)- कोणत्याही
फौजदारी गुन्हाच्या संबंधीतील त्यांच्या विरुद्धच्या प्रकरणाचा बारीक तपास किंवा न्याय
चौकशी करण्यात येत असेल त्याबाबतीत नियुक्ती प्राधिकरण कर्मचा-यास पदावरून
निलंबित करू शकेल.

संदर्भ क्र.२ अन्वये श्री.आवटे, यांचे विरुद्ध गुन्हा दाखल झाला असून
त्यांना अटक करण्यात आली आहे. असे कळवून एफ.आय.आर मध्ये श्री.गंगाराम दादा
भिसे, धंदा शेती रा.चांदे खु.ता.कर्जत हे शेतकरी असून त्यांनी शासनाच्या गायी गोठा
योजने अंतर्गत अनुदानासाठी पंचायत समिती, कर्जत येथे प्रकरण सादर केले होते. ते
प्रकरण मंजूर करून देण्यासाठी आरोपी लोकसेवक ओंकार ईश्वर आवटे, ग्रामसेवक
ग्रामपंचायत चांदे खु. ता.कर्जत यांनी तक्रारदार श्री.भिसे यांचेकडे रु.७०००/- रुपये लाच
मागणी केल्याची तक्रार, तक्रारदार यांनी दि.११/४/२०२३ रोजी नोंदविली होती.
तक्रारदार यांनी दिलेल्या तक्रारीनुसार दि.११/४/२०२३ रोजी चांदे खुर्द ता.कर्जत येथे

लाच मागणी पडताळणी करण्यात आली. सदर लाच पडताळणी कारवाई दरम्यान यातील आरोपी लोकसेवक ओंकार ईश्वर आवटे, ग्रामसेवक यांनी गट विकास अधिकारी, कर्जत श्री. जाधव यांचेकरीता ७०००/- रुपये लाचेची मागणी करून प्रथम ५०००/- रुपये व काम झाल्यानंतर २०००/- रुपये स्विकारण्याचे मान्य केल्याचे निष्पन्न झाले. त्यानुसार दि.११/४/२०२३ रोजी ग्रामपंचायत कार्यालय, चांदे खुर्द ता.कर्जत येथे लाचेचा सापळा आयोजित केला असता आरोपी लोकसेवक ओंकार ईश्वर आवटे यांनी पंचासमक्ष तक्रारदार यांचेकडून रु.५०००/- रुपये लाचेची रक्कम स्विकारली असता त्यांना रंगेहाथ पकडण्यात आले आहे. त्यामुळे फिर्याद दिली आहे.

सदर एफ.आय.आर. नुसार, लाचलुचपत प्रतिबंधक विभाग, अहमदनगर यांनी कार्यवाही करून दिनांक- ११/४/२०२३ रोजी गुन्हा दाखल करून अटक केली कारणाने मी मुख्य कार्यकारी अधिकारी, जिल्हा परिषद अहमदनगर मला महाराष्ट्र जिल्हा परिषदा जिल्हा सेवा (शिस्त व अपील) नियम १९६४ चा नियम ३ चे १(ब) अन्वये प्रदान केलेल्या अधिकाराचा वापर करून श्री.ओंकार ईश्वर आवटे, ग्रामसेवक, यांना दिनांक- ११/०४/२०२३ पासून जिल्हा परिषद सेवेतून निलंबित करित आहे.

पुढे असाही आदेश देत आहे की, निलंबन काळात श्री.ओंकार ईश्वर आवटे, ग्रामसेवक, यांना महाराष्ट्र नागरी सेवा (पदग्रहण अवधी स्वियेत्तर सेवा निलंबन बडतर्फी व सेवेतून काढून टाकणे यांचे काळातील प्रदाने) नियम १९८१ मधील नियम ६८ (१) नुसार मुळ वेतनाच्या ५० टक्के व त्यावर आधारीत महागाई भत्ता व इतर मिळणारे भत्ते जिल्हा परिषदेच्या सेवेतून सेवा निलंबित केल्यापासून पहिल्या तीन महिन्यासाठी मिळणारे पात्र राहिल व तीन महिन्यांनंतर निर्वाह भत्त्याचे पुर्णविलोकन करून अदा करणेत यावी.


त्याप्रमाणे, निलंबनाचे कालावधीत, श्री.ओंकार ईश्वर आवटे, ग्रामसेवक, यांना खाजगी नोकरी, खाजगी धंदा व व्यवसाय करित नाही. जर त्यांनी सेवा निलंबन काळात नोकरी, धंदा व इतर व्यवसाय केल्यास ती गैरवर्तणूक होऊन व त्या कारणासाठी ते शिस्तभंगाच्या कार्यवाहीस पात्र राहतील. तसेच श्री.ओंकार ईश्वर आवटे, ग्रामसेवक, हे निर्वाह भत्ता मिळण्याचा हक्कही गमावतील. जो पर्यंत निलंबनाचा आदेश अस्तित्वात आहे. तो पर्यंत श्री.ओंकार ईश्वर आवटे, ग्रामसेवक, मुख्यालय पंचायत समिती---केपरागाव येथे राहिल. श्री.ओंकार ईश्वर आवटे, ग्रामसेवक, यांना गट विकास अधिकारी, पंचायत

समिती--~~कोपरगांव~~--यांचे पुर्व मंजूरी शिवाय मुख्यालय सोडता येणार नाही अथवा त्यांना गैरहजर राहता येणार नाही. जर गैरहजर राहीले तर ती कृती गैरवर्तणूक ठरेल आणि श्री.ओंकार ईश्वर आवटे, ग्रामसेवक, हे शिस्तभंगाच्या कार्यवाहीस पात्र राहतील.

गट विकास अधिकारी, पंचायत समिती ~~कोपरगांव~~ यांनी श्री.ओंकार ईश्वर आवटे, ग्रामसेवक, यांना निर्वाह भत्ता देण्यापुर्वी महाराष्ट्र नागरी सेवा (पदग्रहण अवधी स्वियेत्तर सेवा निलंबन बडतर्फी व सेवेतून काढून टाकणे यांचे काळातील प्रदाने) नियम १९८१ मधील नियम ६९ (१) अनुसार प्रत्येक महिन्यास प्रमाणपत्र घ्यावे.

या आदेशाची नोंद श्री.ओंकार ईश्वर आवटे, ग्रामसेवक, यांच्या मूळ सेवापुस्तकामध्ये घेण्यात यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२३०५२२०६०१२० असा आहे.


(आशिष येरेकर, भा.प्र.से.)
मुख्य कार्यकारी अधिकारी
जिल्हा परिषद अहमदनगर

प्रति,

श्री.ओंकार ईश्वर आवटे, ग्रामसेवक,

व्दारा :- गट विकास अधिकारी, पंचायत समिती कर्जत


प्रत :- गट विकास अधिकारी, पंचायत समिती कर्जत, जि.अ.नगर

२/-सदर आदेश संबंधितांना तात्काळ बजावून दिनांकीत स्वाक्षरी घेण्यात यावी व सदरची प्रत उलट टपाली या कार्यालयास विना विलंब सादर करावी.

प्रत :- गट विकास अधिकारी, पंचायत समिती ~~कोपरगांव~~ जि.अ.नगर यांना पुढील कार्यवाहीसाठी

प्रत :- मुख्य लेखा व वित्त अधिकारी, जिल्हा परिषद अहमदनगर

प्रत :- ग्रामपंचायत, अस्थापना कार्यासन- ग्रापं-१, जिल्हा परिषद अहमदनगर यांना पुढील कार्यवाहीसाठी


(आशिष येरेकर, भा.प्र.से.)
मुख्य कार्यकारी अधिकारी
जिल्हा परिषद अहमदनगर